

ಪ್ರಸ್ತಾವನೆ

ಮೋಗಾಚ್ಯಾಂನೊ, ಹ್ಯಾ ದೇವ್ ತೆಂಪ್ಲಾಂತ್ ಎಕ್ಟಾಂಯ್ ಜಾಲ್ಲ್ಯಾ ತುಮ್ಕಾಂ ಸರ್ವಾಂಕ್ ಬರೊ ಯೆವ್ಕಾರ್ ಮಾಗ್ತಾಂ. ಆಜ್ ಆಮಿ ಆಮ್ಚ್ಯಾ ಫಿರ್ಗಜ್ ಫೆಸ್ತಾಕ್ ತಯಾರಾಯ್ ಜಾವ್ನ್ ಕೊಂಪ್ರಿಚೊ ಆಯ್ತಾರ್ ವಾ ಭಾವ್ ಬಾಂದವ್ಪಣಾಚೊ ಆಯ್ತಾರ್ ಸಂಭ್ರಮ್ತಾಂವ್.

ಆಯ್ಚಿ ದೇವ್‌ಸ್ತುತಿ ಆಮಿ ಭಾವ್-ಭಾಧವ್ಪಣಾಚೊ ಸ್ಪಿರಿತ್ ವಾಡವ್ನ್, ಎವ್ಕರಿಸ್ತಾಂತ್ಲ್ಯಾ ಜೆಜು ಥಂಯ್ ಆಮ್ಚೊ ಭಾವಾರ್ಥ್ ಥಿರ್ ಕರ್ನ್ ಎವ್ಕರಿಸ್ತ್ ಅಮ್ಚ್ಯಾ ಜಿಣಿಯೆಚೆಂ ಕೇಂದ್ರ್ ಕರುಂಕ್ ಆಮ್ಕಾಂ ಉಲೊ ದಿತಾ. ಹ್ಯಾ ಭಾಗಿ ಸುವಾಳ್ಯಾರ್, ಮೋಗಾಚ್ಯಾ ಆನಿ ಭಾವ್ ಬಾಂದವ್ಪಣಾಚ್ಯಾ ಬುನ್ಯಾದಿಚೆರ್ ಆಮ್ಚೆಂ ಫಿರ್ಗಜ್ ಕುಟಾಮ್ ಬಾಂದುನ್ ಹಾಡುಂಕ್ ಕುರ್ಪಾ ಫಾವೊ ಕೆಲ್ಲೆ ಪಾಸತ್ ಎವ್ಕರಿಸ್ತಾಂತ್ಲ್ಯಾ ಜೆಜುಕ್ ಅರ್ಗಾಂ ಪಾಟವ್ಯಾಂ.

ಕ್ರಿಸ್ತಾಚೆ ಪಾಟ್ಲಾವ್ದಾರಿ ಜಾವ್ನಾಸ್ಚಾ ಆಮಿ ಆಮ್ಚೊ ಭಾವಾರ್ಥ್ ಆಮ್ಚ್ಯಾ ಉತ್ರಾಂ ದ್ವಾರಿಂ ಆನಿ ಕರ್ಚ್ಯಾ ದ್ವಾರಿಂ ಹೆರಾಂಕ್ ಪರ್ಗಟುಂಕ್ ಜಾಯ್. ಆಜ್ ಆಮಿ ಎವ್ಕರಿಸ್ತಾಚೆಂ ಆರಾದಾನ್ ಚಲವ್ನ್, ಪುರ್ಶಾಂವ್ ಕಾಡುನ್ ಕ್ರಿಸ್ತಾಕ್ ಪರ್ಗಟ್ ರಿತಿನ್ ಮಾನ್ ಕರ್ತಾಂವ್ ಆನಿ ಅಶೆಂ ಕ್ರಿಸ್ತಾ ಥಂಯ್ ಆಮ್ಚೊ ಭಾವಾರ್ಥ್ ಉಗ್ತಾನ್ ಪರ್ಗಟಾಂವ್. ಹ್ಯಾ ವೆಳಾ ಆಮ್ಚೊ ಭಾವಾರ್ಥ್ ಆಮಿ ಬಳ್ವಂತ್ ಕರ್ಚ್ಯಾಂ ಆನಿ ಆಮ್ಚೆ ಜಿಣಿಯೆ ಮುಕಾಂತ್ರ್ ಜಿವಂತ್ ಕ್ರಿಸ್ತಾಕ್ ಸಾಕ್ಸ್ ಜಾವ್ಚ್ಯಾಂ. ಜೆಜುನ್ ಉಂಡ್ಯಾ ರುಪಿಂ ಆಪ್ಣಾಕ್‌ಚ್ ಮೊಡುನ್ ಆಮ್ಕಾಂ ದಿಲ್ಲೆ ಪರಿಂ, ಆಮಿ ಆಮ್ಕಾಂಚ್ ಮೊಡುನ್ ಹೆರಾಂಕ್ ದೀವ್ನ್ ಆಮ್ಚೆಂ ಭಾವ್ ಬಾಂದವ್ಪಣ್ ಉಗ್ತಾನ್ ಪಾಚಾರುಂಕ್ ಜೆಜು ಆಮ್ಕಾಂ ಆಜ್ ಆಪಯ್ತಾ.

ಏಕ್ ಕುಟಾಮ್ ಜಾವ್ನ್ ಹೈ ವೆದಿಂ ಭಂವ್ತಿ ಎಕ್ಟಾಂಯ್ ಜಾಲ್ಲಿಂ ಆಮಿ, ಎವ್ಕರಿಸ್ತಾ ಥಂಯ್ ಆಮ್ಚೊ ಭಾವಾರ್ಥ್ ಜಿವಾಳ್ ಕರುನ್, ಆಮಿ ಜೊಡ್‌ಲೊ ತೊ ಭಾವಾರ್ಥ್ ಉಗ್ತಾನ್ ಪರ್ಗಟುಂಕ್ ಆನಿ ಏಕ್ ಆದರ್ಶ್ ಭಾವಾರ್ಥ್ ಫಿರ್ಗಜ್ ಕುಟಾಮ್ ಬಾಂದುನ್ ಹಾಡುಂಕ್ ಜಾಯ್ ಆಸ್‌ಲ್ಲಿ ಕುರ್ಪಾ ಹ್ಯಾ ಎವ್ಕರಿಸ್ತಿಕ್ ಬಲಿದಾನಾ ವೆಳಿಂ ಮಾಗ್ಚ್ಯಾಂ.

ಆಯ್ಚಿಂ ತೆಸಾಂವಾಂ ಹೆ ಪರಿಂ ಆಸಾತ್: ಅರ್ಗಾಂ ಮಿಸಾಂ

1. ಜೆಸ್ವಿತಾ ಡಾಯಾಸ್ - ಸಾಂ ಗಾಬ್ರಿಯೆಲ್ ಪಯ್ಲೊ
2. ಜೇಸನ್ ಸಾವಿಯೊ ಕ್ವಾಡ್ರೆಸ್ - ನಿತ್ಯಾದಾರ್ ದುಸ್ರೊ
3. ರಾಕಣ್ ಭಡ್ವ್ಯಾಚಾ ಮಾನಾಕ್ - ಲೀಮಾ ಗ್ಲೆನಿಟಾ ಕುವೆಲ್ಲೊ, ಲೂಡ್ಸ್ ಪಯ್ಲೊ
4. ಜೋನ್ ರೊಡ್ರಿಗಸ್ ಆನಿ ಕುಟಾಮ್, ನಿತ್ಯಾದಾರ್ ದುಸ್ರೊ

ಭಾವಾರ್ಥ್ಯಾಂಚಿಂ ಪ್ರಾರ್ಥಾಂನಾಂ

1. ಪವಿತ್ರಸಭೆಚಾ ಸರ್ವ್ ಮುಕೆಲ್ಯಾಂನಿ, ಜೆಜುಕ್ರಿಸ್ತ್ ಖರೊಚ್ ಪವಿತ್ರ ಎವ್ಕರಿಸ್ತಾಂತ್ ಹಾಜರ್ ಆಸಾ ಮ್ಹಣ್ ಒಳ್ಕುನ್, ಸಗ್ಳ್ಯಾ ಕ್ರಿಸ್ತೀ ಪರ್ಜೆಕ್, ಎವ್ಕರಿಸ್ತಾಚಾ ಮೆಜಾ ಭಂವ್ಡಿಂ ಸಾಂಗಾಂತಾ ಹಾಡ್ಚ್ಯಾ ವಾವ್ರಾಂತ್, ತುಜೊ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂ.

ಬಾಪಾ ಆಮ್ಚೆಂ ಮಾಗ್ಣೆಂ ಆಯ್ಕಾ

2. ಆಮ್ಚ್ಯಾ ಸಮಾಜೆಚಾ ಸರ್ವ್ ಲಾಯಿಕ್ ಮುಕೆಲ್ಯಾಂನಿ, ಸೆವೆಚಾ ಸ್ಪಿರಿತಾನ್ ಭರೊನ್, ನವಿ ಸಮಾಜ್ ಬಾಂಧುನ್ ಹಾಡ್ಚ್ಯಾ ವಾವ್ರಾಂತ್, ತುಜೊ ಸಾಂಗಾತ್ ಲಾಭಯ್ ಮ್ಹಣ್ ಮಾಗ್ತಾಂ.

3. ಏಕ್ ಕುಟಾಂಮ್ ಜಾವ್ನ್, ಎವ್ಕರಿಸ್ತಿಕ್ ಜೆವಣ್ ಸಾಂಗಾಂತಾ ಜಿಯೆಂವ್ಕ್ ಪ್ರೇರಣ್ ಮ್ಹಳ್ಳೆಂ ಸತ್ ಸಮ್ಜುನ್ ಘೆವ್ನ್, ವಿವಿಧ್ ಕಾರಣಾಕ್ ಲಾಗೊನ್, ಎವ್ಕರಿಸ್ತಾ ಥಾವ್ನ್ ಪಯ್ಸ್ ಜಿಯೆಂವ್ಚ್ಯಾ ಸರ್ವಾಂಕ್, ಎವ್ಕರಿಸ್ತಾಂತ್ಲೊ ಜೆಜು ಥಂಯ್ ಹಾಡುಂಕ್ ತುಜಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂ.

4. ಆಮ್ಚ್ಯಾ ಫಿರ್ಗಜೆಂತ್ಲ್ಯಾ ಸರ್ವ್ ಪಿಡೆಸ್ತ್ ಆನಿ ಪ್ರಾಯ್ವಂತಾಂಕ್, ತಾಂಚಿ ಪಿಡಾ ಸೊಸುನ್ ವ್ಹರುಂಕ್, ದಯ್ರ್ ಆನಿ ಸೊಸ್ಣಿಕಾಯ್ ಫಾವೊ ಜಾವ್ನ್, ಎವ್ಕರಿಸ್ತಾಂತ್ಲೊ ಜೆಜು, ಸದಾಂಚ್ ಸಾಂಗಾತ್ ಆನಿ ಬರಿ ಭಲಾಯ್ಕಿ ದೀವ್ನ್, ಸಂತೊಸಾನ್ ಜಿಯೆಂವ್ಚೆಂ ಭಾಗ್ ಫಾವೊ ಕರುಂದಿ ಮ್ಹಣ್ ಮಾಗ್ತಾಂ.

5. ದಿಸ್ಪೊಡ್ತ್ಯಾ ಗ್ರಾಸಾ ಖಾತಿರ್ ತಶೆಂಚ್ ಕುಟ್ಮಾಚಾ ಬರೆಪಣಾ ಖಾತಿರ್, ಪರ್ಗವಾಂತ್ ವಾವುರ್ಚಾ ಸರ್ವ್ ಆಮ್ಚ್ಯಾ ಕುಟ್ಮಾಚಾ ಸಾಂದ್ಯಾಂಕ್, ಎವ್ಕರಿಸ್ತಾಂತ್ಲೊ ಜೆಜು, ಭರ್ವಸೊ ದೀವ್ನ್, ತಾಂಚೆಂ ಜಿವಿತ್ ಮೊಗಾಚೆಂ ಆನಿ ಸಮಾಧಾನೆಚೆಂ ಜಾಂವ್ಚಿ ಮ್ಹಣ್ ಮಾಗ್ತಾಂವ್.

6. ಕುಟ್ಮಾಂಚಾ ಸಾಂದ್ಯಾಂನಿ ಪವಿತ್ರ ಎವ್ಕರಿಸ್ತಾ ಥಂಯ್ ಅಕರ್ಷಿತ್ ಜಾವ್ನ್, ಎವ್ಕರಿಸ್ತಿಕ್ ಜೆವಣ್ ಸಾಂಗಾಂತಾ ಜಿಯೆಂವ್ಕ್ ಪ್ರೇರಣ್ ಮ್ಹಳ್ಳೆಂ ಸಮ್ಜುನ್ ಘೆವ್ನ್, ಪವಿತ್ರ ಎವ್ಕರಿಸ್ತಾಂತ್, ಉರ್ಭೆನ್ ಆನಿ ಭಾವಾರ್ಥಾನ್ ವಾಂಟೊ ಘೆಂವ್ಕ್, ತುಜಿ ಸಾಸಾಯ್ ಲಾಭಯ್ ಮ್ಹಣ್ ಮಾಗ್ತಾಂ.

7. ಆಮ್ಚ್ಯಾ ಆತ್ಮಿಕ್ ಗರ್ಜಾಂ ಖಾತಿರ್ ನಿಸ್ವಾರ್ಥಿ ಸೆವಾ ದಿಂವ್ಚ್ಯಾ ಫಿರ್ಗಜೆಚಾ ವಿಗಾರಾಂಕ್, ಧಾರ್ಮಿಕ್ ಭಯ್ಣಿಂಕ್, ತಶೆಂಚ್ ಲಾಯಿಕ್ ಮುಕೆಲ್ಯಾಂಕ್ ತುಜೊ ಸಾಂಗಾತ್ ದಿ. ತಶೆಂಚ್ ಆಜ್ ಹೆಂ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್ ಭೆಟಂವ್ಚ್ಯಾ ಭೋವ್ ಮಾನಾದಿಕ್ ರೊನಾಲ್ಡ್ ಸೆರಾವೊ ಬಾಪಾಂಚೆರ್, ತುಜೊ ಆಶೀರ್ವಾದ್ ಫಾಲ್. ಎವ್ಕರಿಸ್ತಾಂತ್ಲೊ ಜೆಜು ಸುವಾರ್ತಾ ಪರ್ಗಟ್ಚ್ಯಾ ವಾವ್ರಾಂತ್ ಸದಾಂಚ್ ತಾಂಕಾಂ ದಯ್ರ್ ಆನಿ ಬರಿ ಬಲಾಯ್ಕಿ ಫಾವೊ ಕರುಂದಿ ಮ್ಹಣ್ ಮಾಗ್ತಾಂವ್.